

# کرگس کا جہاں اور ہے شاہیں کا جہاں اور

حامد سعید اختر

In this essay discussion has been carried out on a symbolic character in Iqbal's poetry. This symbolic character is the Eagle ('Shaheen'). The essay states that Iqbal has symbolized human greatness and virtue through the eagle. The choice of eagle from among the birds for this purpose is not arbitrary. There are certain qualities in the eagle that not only make it very unique among others but also grant it status of a dervish among the bird family. Iqbal did not choose the eagle due to its bloodletting but due to its self reliance, self assurance, high ambition and high flight. The eagle always hunts for its own to eat, and never feeds on prey that is left over by others. Iqbal is the flag bearer of 'ego', propagates and promotes it, whereas personality of the eagle is an addendum of the characteristics which strengthen and consolidate the ego. This is the reason that Iqbal chooses only this bird among other predator birds for his objective.

بعض تحریروں کا ظاہری مقصد اگر چہ تفہن طبع ہی کیوں نہ ہو لیکن ان کے میں اسطور پیغام سے علمی لحاظ سے صرف نظر کرنا بھی محال دکھائی دیتا ہے۔ ایک معروف لکھاری نے ایک معاصر ماہنامے میں یوں اظہار خیال کیا ہے کہ ”الوجیسا شاہی وجاہت والا پرندہ دیکھ کر آپ شاہین وغیرہ کو بھول جائیں گے اور شاہین بھی تو چیل اور گدھ کی ذرا گلوری فائیڈ شکل ہے“۔ مزید فرماتے ہیں کہ ”چیل، گدھ اور عقاب کی آنکھوں میں کچھ فرق نہیں ہوتا۔ صرف علامہ اقبال کی شاعری کافر قہ ہوتا ہے“۔ گویا بقول ان کے اقبال نے شاہین کو موضوع تھن بنایا کر بلا وجہ اہمیت دے دی ہے ورنہ مردار خور گدھ، چیل اور چوہے خور الہ وغیرہ جیسے پرندے شاہین سے زیادہ خوبصورت اور اہم ہیں۔ پرندوں کے درمیان اس مقابلہ حسن میں انکھوں نے الہ کو تو شاہی وجاہت والا پرندہ اور گدھ اور چیل کو شاہین کے ہم مرتبہ پرندے قرار دیا ہے۔ صاف ظاہر ہے کہ موصوف کی ان پرندوں کو ترجیح دینے کی وجہ ان کے ظاہری شکل و شبہت کے باعث ہے۔ اگرچہ گدھ جیسے مکروہ پرندے کے لیے موصوف کی

حامد سعید اختر۔ کرگس کا جہاں اور ہے شاہین کا جہاں اور

پسندیدگی کے اظہار سے ان کے ذوق جمال کے متعلق کوئی ابہام نہیں رہتا تاہم اس بات کو فی الحال یہیں چھوڑ دیتے ہیں۔ سوال پیدا ہوتا ہے کہ کیا علامہ اقبال کا ذوق جمال اتنا ہی پست تھا کہ انہوں نے مور، دراج (Pheasant) کبک اور چکور جیسے خوبصورت پرندوں کو مسترد کر کے شاہین کو مسلم قوم کے لیے عالمی پرندہ قرار دیا؟ کیا قومی پرندے کے انتخاب میں علامہ کا معیار انتخاب کسی پرندے کا ظاہری حسن و جمال تھا یا کچھ دیگر خصائص تھے؟ اس سوال کا نصف جواب تو علامہ کے اس شعر ہی سے مل جاتا ہے کہ:

کر بلبل و طاؤس کی تقلید سے توبہ  
بلبل فقط آواز ہے طاؤس فقط رنگ

یعنی علامہ کا معیار انتخاب نہ تو کسی پرندے کی سریلی من مونی آواز تھی اور نہ ہی اُس کا ظاہری حسن و جمال اور دل خوش گُن رنگ و روپ بلکہ کچھ ایسی صفات تھیں جنہیں شجاعت، بے باکی، بے خونی، قہر و قوت، شوکت و بہبیت، دور بینی، تیز نگاہی، زور بازو، بے نیازی اور مردار سے اجتناب کا مظہر سمجھا جاسکے۔ آگے بڑھنے سے پیشتر نباتات کی دنیا کے چند لچسپ جینیاتی حقائق کا مطالعہ مفید مطلب رہے گا۔

ملکہ و کٹوریہ کے عہد میں شاہی محل کے ایک ملازم پر چوری کا مقدمہ چل رہا تھا۔ ہر جانب سے اُس پر لعن طعن ہو رہی تھی کہ اُس نے شاہی محل سے نوادرات کی چوری جیسی گھٹیا حرکت کیوں کی۔ جب وہ یہ دباؤ برداشت نہ کر سکا تو اُس نے خود کشی کی تھانی اور رات کے وقت شاہی باغیچے سے ٹماڑ توڑ کر کھالیے اور گھری نیند سو گیا۔ ایک دو ٹماڑ اُس کے بستر پر بھی پڑے پائے گئے۔ اُس کے کسی ساتھی نے جب یہ منظر دیکھا تو واویلا کرنے لگا۔ ڈاکٹر کو بلا یا گیا جس نے قے آورادویات سے اُس کا معده صاف کر دیا اور یوں اُس کی جان بچ گئی۔ چند روز بعد اُس نے دوبارہ ٹماڑ کھائے اور بزم خلوش خود کشی کر لیکن اس بار اُس نے بہت احتیاط برپی تھی کہ کسی کو اُس کے ارتکاب خود کشی کی خبر نہ ہو سکے۔ لہذا ڈاکٹر کی مداخلت کی نوبت ہی نہ آئی اور اگلی صبح وہ صحیح سلامت آنکھیں ملتا ہوا بیدار ہو گیا۔ بعد ازاں وہ چوری کے الزام سے بری ہو گیا کیوں کہ چور کوئی اور شخص نکلا۔ تب اُس نے اپنے دوستوں کو بتایا کہ اُس نے ڈھیر سارے ٹماڑ کھائے تھے لیکن اسے کوئی نقصان نہیں پہنچا۔ اُس واقعے کے بعد ماہرین نباتات نے تحقیق کی تو ٹماڑ کا نام زہر یا ہلکوں کی فہرست سے نکل کر محنت بخش سبزیات میں شامل ہو گیا۔

قارئین کے لیے یہ بات دلچسپی کا باعث ہو گی کہ تب تک ٹماڑ کو انتہائی زہر یا ہلکا سمجھا جاتا تھا اور اس کی کاشت صرف آرائشی مقاصد کے لیے گلوں میں کی جاتی تھی۔ اس کی وجہ یہ تھی کہ ٹماڑ نباتات کی اُس قسم سے تعلق رکھتا ہے جسے ”ناٹ شید Night Shade“ کہا جاتا ہے۔ بیلا ڈونا (Belladonna) کا پورا بھی اسی نسل سے تعلق رکھتا ہے اور اس کے پودوں پتوں اور پھل کی ساخت ٹماڑ کے مماثل ہے۔ بیلا ڈونا ایک مہلک

حامد سعید اختر۔ کرگس کا جہاں اور ہے شاہین کا جہاں اور

زہر ہے الہذا ٹماڑ کو بھی زہر یلا پھل ہی سمجھا جاتا تھا۔ آج ”بیلا ڈونا پلاسٹر“ درکش اثرات کی وجہ سے عام استعمال میں ہے اور اس کے الکیاں درجنوں امراض میں استعمال کی جا رہی ہے۔ اس تحقیق کے بعد بیلا ڈونا اور ٹماڑ میں امتیاز کی خاطر بیلا ڈونا کو (Deadly Night Shade) یعنی مہلک نائب شید کا نام دے دیا گیا۔ تحقیق کا دائرہ مزید وسیع ہوا تو معلوم ہوا کہ آلو، بینگن، ٹماڑ اور نائب شید کی نوع کے دیگر پودے دراصل ایک ہی نسل کے ذیلی پودے ہیں جسے سولینم (Solanum) کہا جاتا ہے۔ ٹماڑ کا نباتاتی نام سولینم لا ٹیکو پرسی کم (Solanum Lyco Percicum) جب کہ آلو کا نباتاتی نام سولینم ٹیوبر سم (Solanum Tuberosum) ہے۔ یعنی نظرت نے انھیں ایک ہی نوع کے پودے کی کوکھ سے پیدا کیا ہے لیکن معمولی سی جینیاتی تبدیلی سے ان کا ظاہری رنگ و روپ، ساخت، ذات، اور طبی و طبی خواص تبدیل کر دیئے ہیں۔ اسی طرح مختلف انواع کے پھل، پھول، بزریاں و دیگر اجناس گوناگوں اقسام کی خوبیوں، رنگت، ذات اور خصائص کی حامل ہیں۔ اسی لیے شناخت کی خاطر، آلو، بینگن اور ٹماڑ کے نام بھی علیحدہ علیحدہ ہیں۔ آج مختلف انواع کے اثمار، اجناس اور سبزیات کی شناخت اور ان کے خواص کی نشاندہی ان کے معروف نام سے ہی ہوتی ہے اگرچہ ان کی جینیاتی اصل ایک ہی ہو۔ یہ امر بھی دلچسپی کا باعث ہو گا کہ تمہارے یا خظل جیسی انتہائی تخلیق نباتات کا نباتاتی نام Citrulus Colocytntthis ہے اور تربوز جیسے شیریں اور مفرح پھل کا نام Citrulus کیونکہ حقیقتاً یہ ایک ہی نسل Citrulus سے تعلق رکھتے ہیں لیکن قدرت کی جینیاتی انجینئرنگ نے انھیں مختلف خواص کی حامل اجناس بنادیا ہے۔ کچھ ایسی ہی حشرات الارض، حیوانات اور پرندوں وغیرہ کی ہے۔ مثلا شیر اور بلی، کبوتر اور فاختہ، گدھا اور گھوڑا ایک ہی نسل سے تعلق رکھتے ہیں لیکن ان کے طبعی خصائص بالکل الگ ہیں کیونکہ

### ہر کے را بھرے کارے ساختند

زیر نظر مضمون میں ہم صرف پرندوں کی ایک نوع تک محدود رہیں گے اور اس میں سے بھی خصوصی تذکرہ ”شاہین“ کا کیا جائے گا جو علامہ اقبال کی شاعری میں ایک علامتی پرندہ ہے ویسے تو بحری ماہی خور (Sea King)، بگلا (Stork)، سارس (Crane)، چہا (Snipe)، ٹیڑی (Sand Piper)، رام چڑیا (Gull) Fisher جیسے پرندے بھی شکار کرتے ہیں لیکن یہ سطح آب کے قیب رہنے والے (Omnivorous) پرندے ہیں جو مچھلیوں اور مینڈکوں کے علاوہ کائی اور گھانس پھونس بھی کھاتے ہیں۔ ہمارے پیش نظر اوچی اڑان والے شاہین صفت پرندوں کا ذکر مقصود ہے جو دوران پرواز غوطہ لگا کر فضا سے یا جھپٹ کر درختوں یا بحرا و بر کی سطح سے وقت لا یکوت حاصل کرتے ہیں۔ مذکورہ پرندوں کی جینیاتی اصل کے متعلق ماہرین علم الطیور (Ornithologists) کی رائے ہے کہ گدھ، چیل، بازار اور عقاب ایک ہی نسل سے تعلق رکھتے ہیں۔ تاہم اس سلسلے میں یہ حقیقت ہمارے پیش نظر نہیں چاہیے کہ تربوز اور تمہارے یا خظل جنگلی پھل جنگل، اندر ائن بھی

ایک ہی نسل سے تعلق رکھتے ہیں۔ تربوز اور شیریں اور مفرح پھل ہے۔ اُس کے برعکس لیموں کی جامت کا ایک ٹمہہ اگر کنویں میں پھینک دیا جائے تو کنویں بھر کا پانی ناقابل برداشت حد تک کڑوا ہو جاتا ہے۔ یہ قدرت کی جینیاتی کرشمہ سازی کا کمال ہے۔ الہذا گدھ، الو، چیل اور عقاب کے تبدیل شدہ جینیاتی خصائص اور خصائص ایک جیسے نہیں ہو سکتے۔ بالکل دیسے ہی جیسے کہ گدھا اور گھوڑا ایک ہی نسلی سلسلے سے تعلق رکھنے کے باوجود اپنی عادات اور خصوصیات کے حوالے سے بالکل مختلف ہیں۔ الہذا الو، چیل اور گدھ کا شاہین صفت پرندوں سے قابل اور موازنہ کرنا ایک بے سرو پا فعل ہے۔ ان پرندوں کو ان کے تبدیل شدہ جینیاتی خصائص (Altered Genetic Characteristics) کے معیار پر ہی دیکھا جائے گا۔ چیل (Kite)، گدھ (Hawk)، الو (Owl)، شکرہ (Sparrow Hawk)، شکرہ (Vulture)، عقاب (Eagle)، باز (Hawk)، شاہین (Carnivorous) اور شکاری (Raptor) پرندے ہیں۔ الو ایک شبیہہ شکاری (Nocturnal) پرندہ ہے جو عموماً چوہوں، مینڈکوں اور دیگر حشرات الارض کا شکار کرتا ہے۔ الو کی 200 سے زیادہ اقسام ہیں۔ گدھ اور چیل درحقیقت قدرت کی جانب سے صفائی پر مامور پرندے ہیں جو مردار اور متغیر اجسام کو کھا کر مزید تفعن اور بیماریوں کو پھیننے سے روکتے ہیں۔ گویا یہ بنیادی طور پر مردار خور (Scavenger) پرندے ہیں۔ شکرہ جامت کے لحاظ سے بکشکل کبوتر جتنا ہے اور چھوٹے پرندوں مثلاً چڑیوں وغیرہ کا شکار کرتا ہے۔ باز جامت میں چیل سے قدرے چھوٹا ہے اور کبوتر اور فاختہ وغیرہ کا شکار کرتا ہے۔ بڑے باز کو شہباز (Royal Falcon) یا (Harrier) کہتے ہیں۔ شاہین بھی عقاب کے مثال پرندہ ہے جس کے پرزدی مائل اور سیاہ چٹوں والے ہوتے ہیں۔ شہباز کے نوجوان بچے (Falcon) کو بھی شاہین کہتے ہیں۔ عقاب (Black Eagle) اور شہباز (Royal Falcon) میں بھی جامت، رنگت اور خواص کا فرق ہے۔ شہباز کے پرسفیدی یا زرد رنگ کے ہوتے ہیں۔ چونچ اور پنج بہت تیز و طاقت ور ہتے ہیں۔ تیز رفتار اور باریک بین پرندہ اور اسے پرندوں کے شکار کی خاطر سدھایا جاتا ہے۔ شہباز اپنے پھوٹوں اور چونچ کی مدد سے اپنے شکار کی گردان توڑ دیتا ہے۔ اس کی سماں ٹھ معلوم اقسام ہیں۔ عقاب (Black Eagle) کا جنش سب سے بھاری ہوتا ہے۔ رنگ سیاہی مائل بھورا، بہت تیز اور پروں کا پھیلاوا سب سے زیادہ ہے۔ انتہائی بلند پرواز اور تیز رفتار پرندہ ہے اس کے پنج بہت طاقتور اور گرفت بہت سخت ہے اس کی چوہتر معلوم اقسام ہیں۔ یہ درمیانی جامت کی بھیڑ بکری اور ہرن کو بھی شکار کر لیتا ہے۔ عموماً یہ صحرائی سانپوں اور مچھلوں کا شکر کرتا ہے۔ انتہائی اوپھی اور ناقابل رسائی عمودی چٹانوں میں رہتا ہے۔ عقاب اور شہباز میں بہت سی خوبیاں یکساں ہیں جو انھیں دیگر شکاری پرندوں سے ممیز کرتی ہیں تاہم کئی پہلوؤں سے شاہین کو عقاب پروفیشنل حاصل ہے۔ ان کی عمومی خوبیاں درج ذیل ہیں:

حامد سعید اختر۔ کرگس کا جہاں اور ہے شاہین کا جہاں اور

۱۔ عقاب اور شاہباز مردار ہر گز نہیں کھاتے بلکہ اپنا شکار خود منتخب کرتے ہیں۔ دونوں بہت صفائی پسند

پسندے ہیں البتہ عقاب حریص الطبع اور خود غرض پسند ہے جو دوسروں سے ان کا شکار بھی چھین لیتا ہے۔

۲۔ دونوں بہت دور ہیں اور تیز نگاہ کے حامل ہیں اور ہزاروں فٹ کی بلندی سے شکار کوتاڑ لیتے ہیں۔

حملہ کرتے وقت شاہین کی رفتار 320 ہوتی ہے اور یہ پانچ ہزار کلو میٹر کی مسافت طے کر سکتا ہے۔

۳۔ دونوں بہت بلند پرواز اور تیز رفتار ہوتے ہیں۔ یہ پندرہ کلو میٹر اونچائی تک پرواز کر سکتے ہیں۔

(بغیر اضافی آسیجن کے)۔ عقاب اپنے شکار پر 320 کلو میٹر فی گھنٹہ کی رفتار سے جھپٹتا ہے۔ اس رفتار پر

ہوائی جیازوں کے پر بھی چیڑت سے جلنے لگتے ہیں اور انھیں جلنے سے بچانے کی خاطر خاص دھاتوں کا استعمال

کیا جاتا ہے۔ جن پر مانع حرارت کیمیائی مادوں کی تہہ جہائی جاتی ہے۔ لیکن قدرت نے عقاب کو اپنی تیز

رفتاری کے باوجود جلنے سے محفوظ رکھا ہے۔ شاہین سریع الحکمت اور اپنی تیز حرکت پذیری کے باعث عقاب کو

بھی مات دے دیتا ہے۔

۴۔ شاہین صفت پسند گھوسلائیں بناتے بلکہ بلند وبالا چٹاؤں پر یاد رختوں کی کھوہ میں بسیرا کرتے ہیں۔

۵۔ اپنے شکار کو ہر صورت زیر کر لیتے ہیں ان کا شکار مغلوب ہونے سے بچنہیں سکتا۔

۶۔ بے جگری، بے باکی اور بے خوفی ان کا خاصا ہے۔

۷۔ خلوٹ پسند ہیں اور باقی پسندوں سے الگ تھگ رہتے ہیں۔

۸۔ بارش، آندھی اور طوفان ان کے راستے کی رکاوٹ نہیں بن پاتے۔

۹۔ مسلسل محو پرواز رہتے ہیں اور تھکاؤٹ کے باعث پرواز معلل نہیں کرتے۔

۱۰۔ شان و شوکت، وقار اور فتح و نصرت کی علامت ہیں۔

۱۱۔ اپنے مضبوط اور طاقتور بازوں کے بل پر اپنے سے کئی گناو زنی جانو رکوبی شکار کر لیتے ہیں۔

۱۲۔ شاہین صفت پسندوں کی ہڈیاں کھوکھلی اور وزن میں ہلکی ہوتی ہیں۔ ان میں ہوا بھری ہوتی ہے جس

کی وجہ سے ان کی پرواز کرنے کی صلاحیت بڑھ جاتی ہے۔

علامہ اقبال نے انھی پسندیدہ خصائص کے باعث شاہین کو مسلمان قوم کے لیے علامتی پسندہ قرار دیا۔

لیکن شاہین کی ان خوبیوں کو نظر انداز کرتے ہوئے اگر کوئی شخص مغض طاہری شکل و صورت کی بنا پر چوہے خوارا لو

کے لیے پسندیدگی کے جذبات رکھتا ہو تو اس پر اقبال ہی کا شعر صادق آتا ہے:

وہ فریب خورده شاہین کہ پلا ہوں کر گسوں میں

اُسے کیا خبر کہ کیا ہے وہ و رسم شاہبازی ۔

ذیل میں علامہ کے چند اشعار دیئے جار ہے ہیں جن میں شاہین کی بلند پروازی، تیز نگاہی، ہمت، قوت

حامد سعید اختر۔ کرگس کا جہاں اور ہے شاہین کا جہاں اور

پرواز، شکوہ بے باکی، عزم و ہمت اور عظمت کا ذکر کیا گیا ہے۔ واضح رہے کہ اقبال نے اپنے کلام میں ضرورت شعری کے باعث عقاب، شاہین، باز اور شہباز میں امتیاز رو انہیں رکھتا ہم عقاب (Eagle) کی کچھنا پسندیدہ عادات بھی ہیں۔ اسی لیے اقبال کا پسندیدہ پرندہ شاہین (Falcon) ہی ہے جس کا ذکر ان کے کلام میں بکثرت ملتا ہے۔ اقبال نے باز اور عقاب کا ذکر اپنے کلام میں پانچ پانچ بار، شہباز کا گیارہ بار اور شاہین کا بیس بار کیا ہے۔ گدھ، چپل، عقاب اور باز ایک ہی خاندان (Accipiter) سے تعلق رکھتے ہیں لیکن گدھ اور چپل مردار خور (Scavenger) پرندے ہیں جب کہ باقی سب تازہ شکار کر کے کھاتے ہیں۔ حیران کن امر ہے کہ شاہین یا فالکن کا ایک علیحدہ خاندان (Falco) ہے اور البو بھی ایک الگ خاندان کا پرندہ ہے جس کے خاندان کی ابھی تک درست نشاندہ ہی نہ ہو سکی۔ ذیل کے اشعار میں ان شاہین صفت پرندوں کی ان خوبیوں کا ذکر ہے جو اقبال کی نظر میں پسندیدہ ہیں۔

#### ۱- مردار سے گریز:

شکار زندہ کی لذت سے بے نصیب رہا  
شکار مردہ سزاوار شہباز نہیں۔

پھرا فضاوں میں کرگس اگرچہ شاہین وار  
نگاہِ عشق دل زندہ کی تلاش میں ہے

#### ۲- شہپری

ایں سعادت قسمت شہباز و شاہین کرده اندھے  
اے تیرے شہپر پاساں رفعتِ چرخ بریں۔

شہپر زاغ و زغن در بند قید و صید نیست  
بچہ شاہین سے کہتا تھا عقاب ساخورد

#### ۳- قوت و شوکت پرواز

حیرت میں ہے صیاد یہ شاہین ہے کہ دران جل  
بلبل چمنسانی، شہباز بیباں! اے

درانج کی پرواز میں ہے شوکت شاہین  
یہ حسن و لاطافت کیوں؟ وہ قوت و شوکت کیوں

#### ۴- تجسس

جی سکتے ہیں بے روشنی داش و فرہنگ۔

چیتے کا جگر چاہیے شاہین کا تجسس

#### ۵- بے باکی نگاہ

تیری آنکھوں میں بے باکی نہیں ہے۔

یہ مانا اصل شاہینی ہے تیری

#### ۶- سراتا پانظر، دور بینی، تیز نگاہی

ہیں فضائے نیلوں کے بیچ و فم سے بے خبر  
روح ہے جس کی دم پرواز سر تا پانظر۔

لیکن اے شہباز یہ مرغانِ صحراء کے اچھوت  
ان کو کیا معلوم اس طائر کے احوال و مقام

#### ۷- ہمت، قوت بازو اور بلند پروازی

حامد سعید اختر۔ کرگس کا جہاں اور ہے شاہین کا جہاں اور

پُر دم ہے اگر تو تو نہیں خطرہ افتاد۔  
نظر آتی ہے اُس کوپنی منزل آسمانوں میں۔  
ترے بازو میں ہے پروازِ شاہین قہستانی۔

لہو گرم رکھنے کا ہے اک بہانہ۔  
وہ مزا شاید کبوتر کے لہو میں بھی نہیں۔

کہ شاہین کے لیے لذت ہے کا آشیاں بندی۔  
کہ شاہین بناتا نہیں آشیانے کے  
تو شاہین ہے بسیرا کر پہاڑوں کی چٹانوں پر۔

کبوتر کے تن نازک میں شاہین کا جگر پیدا۔

کہ ہے زندگی باز کی زاہدانہ  
ازل سے ہے فطرت مری راہبانہ۔  
مندرجہ بالا اشعار میں علامہ اقبال نے شاہین اور عقاب کے تمام پسندیدہ خصائص کا ذکر کر دیا ہے جن کے باعث وہ دیگر پرندوں پر فضیلت رکھتے ہیں۔ واضح رہے کہ قرون وسطیٰ کی عظیم رومان ایمپائر کا امتیازی نشان بھی عقاب ہی تھا۔ جرمی کا قومی نشان ہٹلر سے پہلے بھی عقاب تھا اور ہٹلر کے بعد بھی عقاب ہی رہا۔ عصر حاضر میں امریکہ کا قومی پرنسد بھی عقاب ہی ہے۔ امریکہ کی سرکاری مہر پر بھی عقاب کا نقش کندہ ہے اور تمدنہ عرب امارت کا قومی نشان بھی عقاب ہے۔

اس موقع پر علامہ اقبال کو ان کی مستقل بینی پرداد دیئے بغیر نہیں رہا جاسکتا۔ انھیں اس خدشے کا بھی ادراک تھا کہ مستقبل میں شاہین کی عادات و خصائص سے اعلم کوئی شخص کہیں لا کو شاہین نہ فرار دے ڈالے فرماتے ہیں:  
معلوم نہیں ہے یہ حقیقت کہ خوشامد کہہ دے کوئی لا کو اگر رات کا شہباز۔  
امید ہے کہ قارئین کرام بخوبی جان چکے ہوں گے کہ الوار شاہین میں فرق مجض اقبال کی شاعری ہی کا نہیں درحقیقت یہ فرق شاہین کو قدرت کے عطا کردہ ان خصائص اور اوصاف کے باعث ہے جو مردار خور گدھ اور موش خوار لوپر شاہین کی برتری اور فضیلت کا موجب ہیں۔

شاہین کبھی پرواز سے تحک کرنہیں گرتا  
عقابی روح بیدار ہوتی ہے جوانوں میں  
میان شاہساراں صحبت مرغ چجن کب تک

-۸- شکار پر جھپٹ پڑنے کی جبلت / صلاحیت  
جھپٹنا پلٹنا، پلٹ کر جھپٹنا  
جو کبوتر پر جھپٹنے میں مزا ہے اے پر  
آشیاں بندی سے گریز

گذر اوقات کر لیتا ہے یہ کوہ و بیباں میں  
پرندوں کی دنیا کا درویش ہوں  
نہیں تیرا نشین قصر سلطانی کے گنبد پر

۹- بے جگری، بے باکی

نو اپیرا ہواۓ بلبل کہ ہوتیرے ترم مسے

۱۰- علاق دنیا سے لا تلقی، زہد، خلوت پسندی

حمام و کبوتر کا بھوکا نہیں میں  
بیباں کی خلوت خوش آتی ہے مجھ کو

مندرجہ بالا اشعار میں علامہ اقبال نے شاہین اور عقاب کے تمام پسندیدہ خصائص کا ذکر کر دیا ہے جن

کے باعث وہ دیگر پرندوں پر فضیلت رکھتے ہیں۔ واضح رہے کہ قرون وسطیٰ کی عظیم رومان ایمپائر کا امتیازی

نشان بھی عقاب ہی تھا۔ جرمی کا قومی نشان ہٹلر سے پہلے بھی عقاب تھا اور ہٹلر کے بعد بھی عقاب ہی رہا۔ عصر

حاضر میں امریکہ کا قومی پرنسد بھی عقاب ہی ہے۔ امریکہ کی سرکاری مہر پر بھی عقاب کا نقش کندہ ہے اور تمدنہ

عرب امارت کا قومی نشان بھی عقاب ہے۔

حامد سعید اختر۔ کرگس کا جہاں اور ہے شاہیں کا جہاں اور

اور آخہ میں اقبال ہی کا ایک قطعہ

من آں علم و فراست با پر کا ہے نبی گیرم  
کہ از تنق و سپر بیگانہ ساز دمرد غازی را  
بیامن با تو آموزم طریق شاہبازی را۔

I dont not hold that knowledge and wisdom worth a blade of grass.

That alienates the Muslim warrior from sword and spear.

if you possess a drop of blood and handful of feathers.

Come and I shall teach you how to live the life of a falcon.

## حوالہ جات و حواشی

- ۱ علامہ اقبال، کلیات اقبال (اردو)، اقبال اکادمی پاکستان، لاہور، ۲۰۱۳ء، ص ۳۰۵
- ۲ ایضاً، ص ۲۵۶
- ۳ ایضاً، ص ۳۹۵
- ۴ ایضاً، ص ۲۸۱
- ۵ ایضاً، ص ۲۲۶
- ۶ ایضاً، ص ۲۷۰
- ۷ ایضاً، ص ۴۹۱
- ۸ ایضاً، ص ۳۰۵
- ۹ ایضاً، ص ۳۱۰
- ۱۰ ایضاً، ص ۲۸۱
- ۱۱ ایضاً، ص ۳۳۵
- ۱۲ ایضاً، ص ۵۸۵
- ۱۳ ایضاً، ص ۳۰۰
- ۱۴ ایضاً، ص ۳۹۶
- ۱۵ ایضاً، ص ۲۲۳
- ۱۶ ایضاً، ص ۳۵۳
- ۱۷ ایضاً، ص ۳۹۶
- ۱۸ ایضاً، ص ۲۲۵
- ۱۹ ایضاً، ص ۲۹۹
- ۲۰ ایضاً، ص ۳۹۶
- ۲۱ ایضاً، ص ۶۵۰
- ۲۲ علامہ اقبال، کلیات اقبال (فارسی)، اقبال اکادمی پاکستان، لاہور، ۲۰۱۳ء، ص ۶۳۶

